

Conversion in Regular Temporary
Establishment:- Shri Vasant
L. Khade and others 2 working
under Koyana Bhandhkam Circle

कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदांमध्ये रुपांतरण--
श्री. वसंत लक्ष्मण खाडे व इतर २- कोयना
बांधकाम मंडळ, सातारा.

महाराष्ट्र शासन

जलसंपदा विभाग

शासन निर्णय क्र. एसयुटी-२००४/ (२०४/२००४)/आ(कामगार)

मंत्रालय, मुंबई ४०० ०३२.

दिनांक :- ३१/३/२०१२

पहावे :- १) शासन निर्णय सार्वजनिक बांधकाम विभाग

रु.अ.आ.१५९६/२२८/सेवा-५, दि.२४.४.२००१

२) अधीक्षक अभियंता, कोयना बांधकाम मंडळ, सातारा यांचे .

पत्र जा. क्र. कोबांम/प्रशा १३ (अ)/३८५२ दिनांक १३/१०/२०११.

प्रस्तावना:

अधीक्षक अभियंता, कोयना बांधकाम मंडळ, सातारा यांच्या नियंत्रणाखालील विभागीय कार्यालय, यांनी सर्वश्री. वसंत लक्ष्मण खाडे, लक्ष्मण गोगा लावरे, श्री. राजेंद्र परशुराम टिभे यांची अनक्रमे दि १५.६.१९८२, २०.१०.१९८२, १.११.१९८२ रोजी रोजंदारी आस्थापनेवर मजुर म्हणून नियुक्ती केली होती. संबंधिताना दि.२१.६.१९८६, रोजी कामाअभावी कामावरून कमी करण्यात आले होते. त्यामुळे त्यांना सेवेत पुन्हा घेण्याबाबत, मा. कामगार आयुक्त, नाशिक यांनी सदर प्रकरणी मध्यस्थी केली असता, सर्वश्री. खाडे, लावरे, टिभे व क्षेत्रिय अधिकारी यांच्यात समेट न होऊ शकल्यामुळे मा. कामगार आयुक्त नाशिक यांनी मा. कामगार न्यायालय, अहमदनगर येथे दावा दाखल करण्याचे निर्देश संबंधित कार्यालयास दिले. त्यानुसार मा. कामगार न्यायालय, अहमदनगर येथे अनुक्रमे दावा क्र: आयडीए ३६/९३, ३५/९३, व ४६/९३ अन्वये दाखल करण्यात आले. सदर दाव्यांचा अंतिम निर्णय अनुक्रमे दि. २८.६.१९९६, दि. २४.५.१९९६ व दि. २७.५.१९९६ रोजी लागला असता, कामगारांची रोजंदारीवरील सेवा २४० दिवसापेक्षा जास्त झाली असल्याने व त्यांना कामावरून काढताना विहीत पद्धत अवलंबिली नसल्याने सर्वश्री. खाडे व टिभे यांना सेवासातत्यासह मागील कोणतीही थकबाकी न देता सेवेत पुनःस्थापित करण्याचा निर्णय दिला. मात्र श्री. लावरे यांना दि. १०.८.१९९२ पासून सेवासातत्यासह मागील थकबाकी न देता सेवेत पुनःस्थापित करण्याचा निर्णय दिला. त्यानुसार सर्वश्री. खाडे, लावरे व टिभे यांना दि. १८.११.१९९६ पासून सेवेत रोजंदारी आस्थापनेवर मजुर या पदावर पुनःस्थापित करण्यात आले. उपरोक्त निर्णयाविरुद्ध शासनाच्यावतीने मा.उच्च न्यायालय, खंडपीठ औरंगाबाद येथे अनुक्रमे रिट याचिका क्र ५९०/९७, ६००/९७, ६८९/९७ दाखल करण्यात आल्या. सदर याचिकांचा अंतिम निर्णय लागण्यापूर्वीच संबंधित कामगारांनी मा. उच्च न्यायालय, खंडपीठ औरंगाबाद येथे अनुक्रमे सिव्हील अर्ज क्र: ९३०४/११, ९३०१/११ व ९५७२/२०११ दाखल केले. सदर याचिकेमध्ये दि.१२.८.२०११ व दि. २६.८.२०११ रोजी निर्णय झाला. त्यामध्ये शासन निर्णय दि. २४.४.२००१ नुसार कामगारांना रुपांतरीत अस्थायी आस्थापनेवर घेण्याबाबतचा निर्णय शासनस्तरावर दोन महिन्यांच्या आत घेणेबाबत कार्यवाही करण्याबाबत निर्णय दिला. मा. कामगार न्यायालयाच्या अनुक्रमे दि. २८.६.१९९६, दि. २४.५.१९९६ व दि. २७.५.१९९६

न्यायनिर्णयानुसार व दि. २४.४.२००१ मधील तरतुदीनुसार सदर कामगारांना मजुर या पदावर रुपांतरीत अस्थायी आस्थापनेवर घेण्याबाबतचा आणि त्यांची कपात कालावधीतील सेवा नियमित करण्याचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय :-

अधिक्षक अभियंता, कोयना पाटबंधारे मंडळ, सातारा यांच्या नियंत्रणाखालील सर्वश्री खाडे, लावरे, टिभे यांच्या दि. २१.६.१९८६ ते दि. १७.११.१९९६ या कपात कालावधीसाठी न्यायनिर्णयानुसार सेवासातत्य देण्यास आणि त्यांचे तत्सम पद खालीलप्रमाणे अस्थायी आस्थापनेवर रुपांतरीत करण्यास शासन मंजुरी देत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१.	श्री. वसंत लक्ष्मण खाडे	रोजंदारी	मजूर १५.६.१९८२	१५.६.१९८७	मजूर	रु.७५०-९४० (जुनी) रु.२५५०-३२०० (५ वा वेतन आयोग)
२.	श्री. लक्ष्मण गोगा लावरे	रोजंदारी	मजूर १०.८.१९९२	१०.८.१९९७	मजूर	रु.७५०-९४०(जुनी) रु.२५५०-३२०० (५ वा वेतन आयोग)
३.	श्री. राजेंद्र परशुराम टिभे	रोजंदारी	मजूर २१.११.१९८५	२१.११.९०	मजूर	रु.७५०-९४०(जुनी) रु.२५५०-३२०० (५ वा वेतन आयोग)

३ सर्वश्री. खाडे, लावरे व टिभे यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यांत येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

४. अधिक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये संबंधित कर्मचार्यांचे नांव , पदनाम, त्याच्या प्रथम नियुक्तीचा दिनांक

त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्याच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आता शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. खाडे, लावरे व टिभे यांची वेतन निश्चिती त्यांना मजूर या पदावर रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री. वसंत लक्ष्मण खाडे व राजेंद्र परशुराम टिभे यांनी त्यांना रुपांतरीत अस्थायी आस्थापनेवर घेतल्याच्या दिनांकापासून दि. १८.११.१९९७ पर्यंत देय होणा-या वेतन व भत्त्याच्या थकबाकीच्या रकमेपैकी १०० % रक्कम शासनास स्वखुशीने सोडून देण्यास तयार असल्याचे हमीपत्र दिले आहे. तसेच श्री. लक्ष्मण गोगा लावरे यांनी त्यांना रुपांतरीत अस्थायी आस्थापनेवर घेतल्याच्या दिनांकापासून ते दि. ९.८.१९९८ या एक वर्षाच्या कालावधीतील देय होणा-या वेतन व भत्त्याच्या थकबाकीच्या रकमेपैकी १००% रक्कम शासनास स्वखुशीने सोडून देण्यात तयार असल्याचे हमी पत्र लिहून दिले आहे. यामुळे त्यांना सदरहू कालावधीतील वेतनाच्या फरकाची रक्कम देय असणार नाही. तदनंतरच्या दिनांकापासून ते दि. ३१.८.२००० पर्यंतच्या वेतनवाढीच्या फरकाची रक्कम संबंधितांच्या भविष्यनिर्वाह निधीमध्ये वार्षिक कमाल दहा (१०) हप्त्यामध्ये समान हप्त्यात जमा करावी. यापैकी पहिला हप्ता सन २०१२-२०१३ या आर्थिक वर्षापासून सुरू करावा. सर्व हप्ते त्या त्या वर्षाच्या जून महिन्यात जमा करावा. प्रत्येक हप्ता भरल्यापासून तीन वर्षांपर्यंत सदर रक्कम त्या कर्मचा-यास या खात्यातून कोणत्याही प्रकारच्या अग्रीमाच्या स्वरूपात काढता येणार नाही. दि. १.९.२००० पासून पुढील कालावधीतील वेतन फरक थकबाकीची रक्कम संबंधित कर्मचा-यांस धनादेशाद्वारे (Cheque) अदा करण्यात यावी.

६. परिच्छेद ५ मध्ये नमुद केलेल्या थकबाकीच्या रकमेवर भविष्य निर्वाह निधीवरील व्याज वगळता कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

७. सदर कर्मचा-यांवर वेतनापोटी होणारा खर्च सन २०१२-१३ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

८. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

९. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक : २०१२०३३११३१७०९३९००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



(अ.अ. कोदे)

शासनाचे उप सचिव

प्रत :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर
महालेखापाल, लेखा परिक्षा , महाराष्ट्र -१, मुंबई/ महाराष्ट्र-२ नागपूर
अधिक्षक अभियंता, कोयना बांधकाम मंडळ, सातारा.
कार्यकारी अभियंता, घाटघर उंदचन जलविद्युत प्रकल्प विभाग क्र १ जि. ठाणे
आस्थापना(कामगार) संग्रहार्थ.